

کشمیر پہ بھارت کا دستوری حملہ

شیخ جاوید ایوب °

کشمیر کی مخصوص شناخت نے یہاں کی سیاست اور اجتماعی جدوجہد کو متاثر کیا ہے۔ کشمیر کے سیاسی عمل کے مستقبل کا تعین کرنے کے لیے اس کی شناخت ایک اہم حوالہ ہے۔ آزادی، خود مختاری اور خود اختیاری جیسے نہرے عام طور پر ایک چیز، یعنی کشمیری شناخت سے جڑے ہوئے ہیں۔ جب بھی کوئی حکومت اس شناخت کو بگاڑنے کی کوشش کرتی ہے تو لوگوں کو شدید نوعیت کی بیگانگی محسوس ہوتی ہے۔ اپنی نام نہاد حکومتوں کے خلاف کشمیریوں کی بے زاری کوئی نئی بات نہیں ہے بلکہ یہ مدتیوں سے ہے۔ مہاراجا ہری سنگھ کی حکمرانی کے دوران تینی دو وجوہ سے بڑھی تھی:

- ۱۔ مسلمانوں کے لیے سرکاری ملازمتوں میں کوئی حصہ نہیں تھا۔ جس کا ایک بڑا سبب ان کی تعلیمی پس ماندگی تھی، اور الیہ یہ کہ خود ڈوگرہ حکومت انھیں تعلیم میں پس ماندہ رکھنا چاہتی تھی۔
- ۲۔ ڈوگروں اور پنڈتوں کا اس پر اتفاق تھا کہ حکومتی خدمات کے لیے باہر سے تو لوگ لیے جاسکتے ہیں، مگر مسلمان ہرگز نہیں۔

سیاست میں دو پہلوؤں سے پیش رفت یہ ہوئی کہ اسی عرصے میں مسلم کافر فرانس کا قیام عمل میں آیا، جو جموں و کشمیر میں آزادی کی تحریک کے لیے بنیاد فراہم کرنے کا ذریعہ بنی۔ دوسرے یہ کہ پنڈتوں اور ڈوگروں نے الگ سے تحریک چلائی کہ ”کشمیر، کشمیریوں کے لیے ہے“ دراصل یہ تحریک پنڈتوں کے مفادات کو محفوظ بنانے کے لیے تھی۔ اس تحریک نے فوجی خدمات میں مسلمانوں کی شمولیت کا بھی راستہ کھول دیا۔ لیکن اس تحریک نے مہاراجا ہری سنگھ کو یہ قانون بنانے پر مجبور کیا کہ

° سری نگر

ماہنامہ علمی ترجمان القرآن، اکتوبر ۲۰۱۷ء

غیر ریاستی لوگوں اور غیر ریاستی ملازموں کو زمین خریدنے کی بھی اجازت نہیں ہو گئی۔

اس طرح ریاست نے غیر ریاستی باشندوں کے مقابلے میں، ریاستی عوام کے حقوق کو تحفظ فراہم کیا، اور اس استدلال کو تسلیم کرتے ہوئے ۱۹۲۷ء میں ایک نوٹیفیکیشن کے ذریعے ریاستی موضوع، کی اصطلاح وضع کی گئی۔ زمین کی ملکیت کے لیے قانون سازی کی گئی اور کہا گیا کہ زمین خریدنے والے ہر فرد کی حیثیت پر سوال اٹھایا جاسکتا ہے۔ اس مسئلے کو حل کرنے کے لیے ۱۹۵۲ء میں شیخ عبداللہ اور بھارت کی حکومت نے دہلی میں اتفاق کیا کہ ریاست کو قانون سازی کے ذریعے ریاست کے مستقل رہائیوں کے حقوق کے تحفظ اور ملکیت کے استحکام کی قوت حاصل ہو گئی، خاص طور پر غیر منقولہ ملکیت کے حصول سے متعلق معاملات کے بارے میں۔

‘ریاستی موضوع’ کے لحاظ سے یہ خاص حیثیت ہی درحقیقت بھارت کے ساتھ ریاست جموں و کشمیر کے کمل انعام کی راہ میں سب سے بڑی رکاوٹ بنی چلی آ رہی ہے۔ بھارتی دستور کا آرٹیکل ۳۷ کشمیر کی خود مختاری کو ختم کرنے کے لیے بھارتی قوم پرست قوتوں کے لیے بے چینی کا سبب ہے، اور وہ ابتداء ہی سے اسے ختم کرنے کا مطالبہ کر رہے ہیں۔ تاہم، آرٹیکل کو کمل طور پر ختم کرنے کی کوئی حکومت بہت نہیں کر سکی۔ البتہ اس کی خصوصی اہمیت کو بے اثر اور بے وقت بنانے کے لیے تئی دہلی حکومت طرح طرح کی پالیسیاں بناتی اور نافذ کرتی رہی ہے۔ حالیہ زمانے میں بھارتیہ جنتا پارٹی کی طرف سے ایسی قاتلانہ قانون سازی کی کھلی کھلی کوششیں ہو رہی ہیں، مثال کے طور پر:

• **فوجی کالونیاں قائم کرنا:** سری نگر میں فوجی کالونی قائم کرنے کے لیے زمین الاط کرنے کی تجویز کے تازہ تازہ نتائج نے کشمیر کی شناخت کا مسئلہ اٹھادیا ہے۔ اپریل ۲۰۱۵ء میں، گورنر این این وورا کی سربراہی میں راجیہ سینک بورڈ (آرائیں بی) نے سری نگر کے ایک ہواں اڈے کے قریب فوجی کالونی کی منظوری دے دی تھی۔ وزارتِ داخلہ نے اپنے اعلانیے میں لکھا کہ: ”راجیہ سینک بورڈ کے زیر انتظام فوجی کالونی کے لیے ۳۷۱ کنال زمین مختص کی گئی ہے۔“ یہ منظوری اُس وقت کے وزیر اعلیٰ، مفتی سعید نے دی تھی۔ اب ان کی بیٹی مجبوبہ مفتی اس مقصد کی تکمیل کر رہی ہیں۔ جموں و کشمیر پر بھارت کے قبضے کو مضبوط بنانے کے لیے یہ پختہ اقدام ایک مؤثر حکمت عملی کے طور پر اختیار کیا گیا ہے۔ یہ بھارتی فوجی اب کشمیر کے باشندوں اور ریاست پر قبضہ

مضبوط بنانے کے ایک اہم محرك کی حیثیت اختیار کریں گے۔ یہ اقدام غیر ہندستانی معاشرے کو ہندستانی معاشرے میں تبدیل کرنے کی کوشش ہے۔ حریت کانفرنس نے اس اقدام کی پُر زور نہت کی ہے۔ حریت کانفرنس کے سربراہ سید علی گیلانی کے بقول: ”کشمیر میں بھارتی فوجی کالونیاں قائم کرنا کشمیری قوم کا قتل عام ہے، جس کی مزاحمت کے لیے آخری سانس تک جدو جہد کرنا ہوگی“۔ گیلانی صاحب کے مطابق ان کالونیوں میں سابق بھارتی فوجیوں کو آباد کرنے کا کوئی اخلاقی یا قانونی جواز نہیں ہے۔ یہ ریاست، بھارت کی ۲۸ ریاستوں سے بالکل الگ پہچان اور متنازع حیثیت رکھتی ہے۔ سید علی گیلانی نے اسے کھلی جاریت قرار دیا اور اس جاریت کا مقابلہ کرنے کے لیے قوی اتفاق رائے کے بھرپور اظہار کے لیے تمام سیاسی و سماجی تنظیموں کو یک زبان اور یک جا ہونے پر ابھارا ہے۔ انہوں نے مزید کہا کہ: ”فوجی کالونیوں کی آبادکاری کے لیے زمین مخصوص کرنا ایسا اقدام ہے، جو ۲۰۰۸ء میں امن ناٹھ شرائین بورڈ کو ۳۰ کنال زمین منتقل کرنے سے بھی زیادہ سمجھیہ، گہرے منفی اور دُور رس اثرات کا حامل فعل ہے۔“ تب کشمیر کی سیاسی قیادت کی مشترکہ جدو جہد کے نتیجے میں ”شرائین بورڈ“ کا فیصلہ منسوخ ہو گیا تھا۔ لیکن اگر اب بھارتی سیکورٹی ایجنسیوں کے غیر قانونی قبضے سے کئی لاکھ کنال زمین کو نہ کالا گیا، تو یہ اہل کشمیر کو ایک بدترین مستقبل کی طرف ڈھکیل دے گا۔

۲۲ اگست ۲۰۰۹ء کو ریاستی قانون ساز اسمبلی میں دیے گئے اعداد و شمار سے یہ پتا چلتا ہے کہ فوج نے ۱۰ لاکھ ۵۵ ہزار ۷ سو ۲۱ کنال زمین پر بزرور قبضہ جایا ہے، جن میں ۸ لاکھ اور ۵۵ ہزار کنال پر تو ۱۰۰ افی صد غیر قانونی طور پر قبضہ کیا گیا ہے اور اس کی بنیاد پر مزید ایک لاکھ ۹۹ ہزار ۳ سو ۱۲ کنال زمین سیکورٹی ایجنسیوں نے قبضے میں لے رکھی ہے۔ لینڈ ریکوویشن ایکٹ کے تحت وادی کشمیر کی مزید ۵ لاکھ ۹۹ ہزار ۳ سو ۵۵ کنال اور جموں کی ۳۳ لاکھ ۲۱ ہزار ۹ سو ۵ کنال زمین بھارتی فوجیوں نے ہٹھیا ہے۔

• مغربی پاکستان سے پناہ گزینوں کی آبادکاری: جیسا کہ ہم جانتے ہیں کہ تقسیم ہند کے وقت لاکھوں ہندو اور سکھ مغربی پاکستان کے مختلف علاقوں سے بھارت، اور بھارت کے مختلف علاقوں سے لاکھوں مسلمان مغربی پاکستان میں منتقل ہو گئے تھے۔ ہندوؤں اور سکھوں کی ایک تعداد

بجou میں منتقل ہو کر سحدی علاقوں میں آباد ہو گئی تھی۔ ۲۰۱۲ء میں جou و کشمیر اسمبلی میں پیش کردہ اعداد و شمار کے مطابق ۲۱ ہزار ۹۶۷ افراد پر مشتمل ۳ ہزارے سو ۵ خاندان ہیں، جو مغربی پاکستان سے جou و کشمیر منتقل ہو گئے تھے۔ ان پناہ گزینوں کی ایکشن کمیٹی کا اب کہنا ہے کہ ان مہاجرین کی موجودہ آبادی ۲ لاکھ ۵۰ ہزار ہے۔ ان میں سے ۹۵ فیصد پلی ڈاتوں سے تعلق رکھتے ہیں اور باقی راجپوت اور برہمن ہیں۔ انھیں بھارتی شہریت تو دی گئی ہے، لیکن ریاست جou و کشمیر کی شہریت نہیں دی گئی۔ جب مشترکہ پارلیمانی کمیٹی (بے پی سی) نے سفارش کی کہ ریاست جou و کشمیر ان پناہ گزینوں کو ووٹنگ اور شہریت کے حقوق دے، تو اس بات پر تنازع پیدا ہو گیا۔ یہ کمیٹی (بے پی سی) انتخابات سے پہلے تشکیل دے گئی تھی، کیوں کہ بی بے پی ان پناہ گزینوں کو اپنی انتخابی مہم کے لیے بطور سہارا استعمال کرنا چاہتی تھی۔ اسی لیے وزیر اعلیٰ محبوب مفتی کی پی ڈی پی اور بی بے پی کی حکومت نے یہ اقدامات کیے۔

مبر اسمبلی مظفر حسین بیگ نے کہا کہ ان پناہ گزینوں کا مسئلہ باوقار طریقے سے حل کرنا چاہیے، اور انھیں نئی امید دینی چاہیے۔ کشمیر اور جou کی زمینوں پر بھارتی کالونیوں کی تعمیر کے مسئلے پر، بھارت سے وابستہ رہنے اور بھارت سے الگ ہونے والے لوگ مشترکہ موقف رکھتے اور کہتے ہیں کہ ایسے اقدامات نہ صرف ریاست کی ممتاز عنوانیت کو تبدیل کر ڈالیں گے، بلکہ ریاست میں آبادی کے تناسب کو بھی تبدیل کر ڈالیں گے۔ خریت (ع) کے چیزیں عمر فاروق نے کہا کہ: ”مظفر بیگ کا بیان کوئی سیاسی، قانونی یا اخلاقی موقف نہیں ہے۔ وہ اگر پناہ گزینوں کی بحالی کے بارے میں فکر مند ہیں، تو انھیں بھارت لے جائیں۔“

• علیحدہ کالونیوں میں کشمیری پنڈتوں کا مسئلہ: کشمیری پنڈتوں کا مسئلہ

اہم اور سب سے زیادہ پچیدہ معاملہ ہے۔ بی بے پی، جس نے جou میں اچھا انتخابی فائدہ اٹھایا، خود اس کو بھی اسمبلی میں اس مسئلے کا سامنا ہے۔ وہ کشمیری پنڈتوں کے لیے علیحدہ قبیلوں کو قائم کرنے کی پالیسی کے ساتھ برسراقت ارآئی ہے۔ اس پالیسی نے ریاست، عوام اور سیاسی جماعتوں میں ایک رد عمل پیدا کیا ہے۔ جو لوگ بھارت کے ساتھ وابستگی چاہتے ہیں اور جو آزادی کے لیے جدوجہد کر رہے ہیں، ان میں کانگریس اور نیشنل کانفرنس نے اس اقدام پر تقدیم کی ہے۔ سید علی گیلانی نے

اس منصوبے کو مسترد کر کے اسے غیر قانونی قرار دیا ہے۔ اگرچہ، پی ڈی پی نے بھی اسرائیلی انداز میں پنڈتوں کی کسی بھی قسم کی آبادکاری کے خصوصی اہتمام کو مسترد کر دیا ہے، مگر بی جے پی اور پی ڈی پی اتحادی سیاست کے ذریعے ریاست میں آبادی کے تناسب میں تبدیلی لانے کی جانب بڑھا جا رہا ہے، جس میں بڑے شہروں کو ہدف بنایا جانا پیش نظر ہے۔

یہ بات مذکور رہنی چاہیے کہ کشمیری مسلمان، اپنے ہم وطن پنڈتوں کی واپسی کے خلاف نہیں ہیں، کیوں کہ وہ کشمیر کا ایک حصہ ہیں، لیکن جس طریقے سے ان کی آبادکاری کا منصوبہ مسلط کیا جا رہا ہے، اس طریقے کی مخالفت کی جا رہی ہے۔

اس تنازعے میں وزیر اعلیٰ محبوب مفتی نے کہا ہے کہ: ”کشمیری، تارکین وطن کی ابی وادی میں آبادکاری کے لیے اس طرح سوال کرتے ہیں جیسے بیوں کے آگے کبوتر ڈالنے کا معاملہ ہو۔“ محبوب مفتی کے اس بیان نے جلتی پر تیل کا کام کیا کہ یہ باقی مسلمانوں کے لیے واضح طور پر تو ہیں آمیز اور نفرت انگیز الزام تراشی کے سوا کچھ نہیں ہیں۔ مسلمانوں نے بھی کشمیری پنڈتوں کو ”کبوتروں“ کی طرح نشانہ نہیں بنایا، اور جنہوں نے انفرادی طور پر کچھ کسی کو نشانہ بنایا تو کشمیری قیادت نے نہایت سختی سے اس کی مذمت کی ہے۔

• **نئی صنعتی پالیسی:** یہ پالیسی انڈسٹری اینڈ کارس ڈپارٹمنٹ کی طرف سے تشكیل دی گئی ہے اور ریاستی انتظامی کونسل نے ۱۵ اکتوبر ۲۰۱۶ء کو اس کی منظوری دی ہے۔ یہ کونسل گورنر این این ووہ را کی سربراہی میں قائم ہوئی تھی۔ بظاہر اس پالیسی کا مقصد ہر سال ۲ ہزار کروڑ روپے کی سرمایہ کاری کو فروغ دینے کا ارادہ ہے۔ لیکن پالیسی کے اصولوں کے پیچھے یقینی طور پر کچھ ایسے چھپے ہوئے سازشی عناصر موجود ہیں، جوئی صنعتی پالیسی کے جھانسے میں، غیر ریاضتی لوگوں کو زمین حاصل کرنے کی گہری سازش کر رہے ہیں، تاکہ وہ نام نہاد ۹۰ سالہ لیز پرفیکٹریاں لگانے کے ساتھ ساتھ اپنی بستیاں بھی آباد کرتے چلے جائیں۔

اس حوالے سے آسیہ اندر ابی صاحبہ نے کہا ہے کہ: ”بھارتی صنعتی پالیسی کا مقصد اس کے سوا کچھ نہیں کہ بھارت کے بڑے بڑے سرمایہ دار اور صنعت کار، دولت کے مل بوتے پر کشمیر میں پنج گاڑ کر، یہاں کی آبادی کا تناسب بدلتا لیں۔“ مزید یہ کہ بھارتی سرمایہ دار اور سرمایہ پرست،

افرادی قوت بھی بھارتی ریاستوں سے لا سکیں گے، جس کے نتیجے میں یہاں کی تہذیب و تمدن، روزگار اور آزادی، سبھی کچھ بھارتی کنشروں میں چلا جائے گا اور یہاں غربت و ذلت کے سوا کچھ نہیں بچے گا۔

• جموں و کشمیر میں جی ایس ٹی پر عمل درآمد: جموں و کشمیر میں جی ایس ٹی (ٹیکس) کا نفاذ ریاست کا بھارت کے ساتھ انضام کے عمل کی نشان دہی کرتا ہے۔ بھارتی وزیر داخلہ نے اس موقعے پر کہا کہ ”حکومت کے اس اقدام سے کشمیر کے بھارت میں انضام کا خواب پورا ہو گیا ہے“۔ ایک دوسرے موقعے پر انہوں نے کہا کہ: ”جموں و کشمیر کا جی ایس ٹی نظام کا حصہ بننا سیاسی لحاظ سے اہمیت کا حامل ہے۔ اس لیے کہ یہ ریاست کا باقی ملک [بھارت] کے ساتھ انضام کا اشارہ ہے اور جی ایس ٹی دراصل ایک عمل کی انتہا ہے“، جب کہ شام پر شاد بکر جی نے ریاست کے بھارت کے ساتھ کمکل انضام پر بات کی۔ تاہم، اس کے بعد بھارت کے ممتاز داش ور اے جی اور اپنی نے جی ایس ٹی کو آرٹیکل ۳۷ کی عصمت دری، قرار دیا۔

جی ایس ٹی نے ریاست سے ہر طرح کی معاشی خود مختاری چھین لی ہے۔ آرٹیکل ۳۷ کی ریاست کو محصول اور ٹیکس کی وصولی کا اختیار دیتا ہے، لیکن اب یہ اختیار ریاست کو حاصل نہیں ہے۔ عبدالرحیم راتھر، سابق وزیر خزانہ نے ریاست اور مرکزی حکومت کے اعلان کو رد کرتے ہوئے کہا کہ: ”معنے ٹیکس نظام کے تحت، نئی دہلی کو جی ایس ٹی کے ذریعے سیلز ٹیکس جمع کرنے کا اختیار حاصل ہو گا، جو کہ دوسری صورت میں جموں و کشمیر حکومت کے دائرہ اختیار میں ہوتا ہے“۔

جی ایس ٹی میں توسعی کا سادہ مطلب جموں و کشمیر کے خصوصی اختیارات نئی دہلی کے حوالے کرنا ہے۔ مرکزی حکومت نے اپنے فیصلے کی میکاولین و ضاہیں کی ہیں۔ ڈاکٹر حسیب درا بور یا سی و زیر خزانہ نے بل کیوضاحت کرتے ہوئے کہا کہ: ”ہم آرٹیکل ۳۷ کو ایک ڈھال کے طور پر استعمال کر رہے ہیں، اور یہ اٹھی خطوط پر گفتگو تھی جیسا کہ بی جے پی کے نظریے کے حامی بات کرتے ہیں۔

آرٹیکل ۳-۱ کو حذف کرنے کی حکمت عملی

جموں و کشمیر کا آئینہ اپنے تیرے حصے میں مستقل رہائشی اور اس کے اختیارات اور مستقل رہائشی کے حقوقِ ملکیت وغیرہ کی تعریف کرتا ہے۔ مستقل رہائشی کی تعریف کرنے کے

ساتھ ساتھ آئین آرٹیکل ۹ کے تحت ریاستی اسمبلی کو تمام اختیارات دیتا ہے، جس کے تحت اسمبلی ریاستی شہری کی تعریف میں کوئی بھی تبدیلی لاسکتی ہے۔ آرٹیکل ۹: درج ذیل امور کی وضاحت کرتا ہے، جیسے:

۱- ریاست کے مستقل شہری کی وضاحت کرنا یا تعریف میں تبدیلی کرنا، افراد کی نوعیت (کلاسز) جو بھی ہیں یا ہوں گی،

۲- مستقل شہریوں کو خصوصی حقوق یا اختیار عطا کرنا،

۳- مستقل شہریوں کے خصوصی حقوق یا اختیارات کو مقررہ نصابے کے تحت چلانا یا ان میں تبدیلی کرنا۔ یہ اسمبلی سے تب منظور کیے جائیں گے، جب اسے اسمبلی کی دو تہائی اکثریت کی تائید حاصل ہوگی۔

جوں و کشمیر کے شہریوں کے حقوق نہ صرف بھارتی حکومت نے تسلیم کیے ہیں، بلکہ ان کے تحفظ کے لیے آرٹیکل ۳۵-۱ے آئین کا حصہ بھی ہے۔ یہ آرٹیکل ایک آئینی شق ہے، جو جوں و کشمیر کے مستقل شہریوں کے خصوصی حقوق بے سلسلہ ملازمت، ناقابل انتقال جایداد کا حصول، آبادکاری اور اسکالر شپ کی وضاحت کرتی ہے۔ یہ آرٹیکل جوں و کشمیر میں صدر راجندر اپر شاد کے حکم سے ۱۳ مئی ۱۹۵۲ء میں نافذ کیا گیا۔ قانونی ماہرین نے متنبہ کیا ہے کہ اگر آرٹیکل کو حذف کیا گیا تو جوں و کشمیر تمام خصوصی مراعات بشوں اسٹیٹ سینیکٹ لا، جایداد کا حق، ملازمت کا حق اور آبادکاری کا حق کھو دے گا۔ بھارتی انتہا پسند قوم پرستوں کے مطابق بظاہر یہی دکھائی دیتا ہے کہ کشمیریوں کے خصوصی استحقاق کو مخ کرنے کے لیے ایک بڑی حکمت عملی تیار کر لی گئی ہے۔ بی جے پی کے مشن ۲۲ کا ہدف کشمیریوں کے خصوصی استحقاق کے اس دستاویزی ثبوت سے نجات حاصل کرنا ہے۔

جوں و کشمیر کی تمام اپوزیشن جماعتوں نے متفقہ طور پر اس تحریک کے خلاف اپنے سخت رد عمل کا اعلان کیا ہے۔ ڈاکٹر فاروق عبد اللہ نے متنبہ کیا ہے کہ اگر آرٹیکل ۳۵-۱ے کو منسوخ کیا گیا تو جوں و کشمیر میں بغاوت ہو سکتی ہے (روزنامہ گریٹر کشمیر، یکم اگسٹ ۲۰۱۷ء)۔ اسی طرح وزیر اعلیٰ محبوب مفتی نے بھارتی حکومت کو سختی سے متنبہ کیا ہے کہ اگر آرٹیکل ۳۵-۱ے کو حذف کیا گیا تو وادی میں تر گے کو بلند کرنے والا کوئی نہ رہے گا۔ اپوزیشن، حکمران جماعت پی ڈی پی،

علیحدگی پسند اور عوام آرٹیکل ۳۵-۱ کی تنتیخ پر ایک پلیٹ فارم پر جمع ہو گئے ہیں۔ آرٹیکل ۳۵-۱ کی منسوخی نے مرکز اور ریاست میں شدید بحث کھڑی کر دی ہے۔ زیریں سطح پر بہت سے حفاظت نے کشمیر کے تشخص پر سخت یورش کو ثابت کر دیا ہے۔ مثلاً ’پرمانٹ ریڈیٹ نٹ سرٹیفیکیٹ‘ (PRC) سے متعلق انہوں نے ریاست کے عوام میں یہ خدشہ پیدا کر دیا ہے کہ حکومتی سطح پر کچھ گڑبڑ ہے۔ اسٹیٹ سبجیکٹ انکواری کمیشن روپورٹ کے مطابق تقریباً ۱۳۰۰ پی آرسی سرٹیفیکیٹ زیر غور ہیں جو کہ جیران کن ہے۔ اے کیو پرے نے کہا ہے کہ ان مقدمات میں انہوں نے پی آرسی سرٹیفیکیٹ منسوخ کرنے اور جایداد ضبط کر لینے کی منظوری دی ہے۔ اے کیو پرے نے کہا کہ یہ جیران کن ہے کہ غیر ریاستی IAS کے غیر متعلقہ افسر پی آرسی سرٹیفیکیٹ جاری کر رہے ہیں جو کہ قوانین و ضوابط کی کھلی خلاف ورزی ہے۔

جس روز سے رئی معاہدے کے تحت بھارت نے ریاست کا انتظام سنگھالا ہے، مرکزی بھارتی قیادت کی خواہش ہے کہ جیسے دوسری ریاستیں بھارت میں ختم ہوئی ہیں اسی طرح کشمیر بھی بھارت میں مکمل طور پر ختم ہو جائے۔ خود محتراری میں فرسودگی کا عمل اس طریق کارکی زندہ مثال ہے۔ عوام محض اس شبہ کے اظہار کے سوا کیا کر سکتے ہیں کہ یہ ان کے علیحدگی کے تشخص کو منسوخ کرنے کا ایک ٹھوں منصوبہ ہے۔ دستورِ ہند سے آرٹیکل ۳۰ کی منسوخی کے لیے بھارت میں وادیا زوروں پر ہے اور اس کو حذف کرنا بے پی حکومت کے کارڈوں میں سے ہے۔

اگرچہ اپوزیشن کی مختلف جماعتوں کی طرف سے انتقامی پالیسیوں کی نشان دہی کی گئی ہے لیکن اہم ترین پہلو یہ ہے کہ کیا اپوزیشن جماعتیں کشمیر کے تشخص کے خلاف اس بھرپور یورش کو روکنے کے لیے متحد ہوتی ہیں یا کشمیر امننا تھ پارٹ ٹو کی طرف بڑھ رہا ہے؟
